

ಸರಿ ಇದೆಯೋ ಇಲ್ಲವೋ ನನಗೆ ಗೊತ್ತಿಲ್ಲ, ನಾಲ್ಕೈದಂ ಯೂನಿವರ್ಸಿಟಿಗಳು ವೈಸ್-ಚಾನ್ಸಲರ್‌ಗಳನ್ನು ಶಿಫಾರಸ್ಸು ಮಾಡಿದ್ದರೂ, ಚಾನ್ಸಲರ್ ವಿಕಿಕ್ಯುಟೀವ್ ಆಫೀಸರ್ ಆಗಿದ್ದು ಅನುಸೂಚಿತ ಜಾತಿಯವರಿಗೆ ಸಂಬಂಧಪಟ್ಟ ಹಾಗೆ ಶಿಫಾರಸ್ಸುಗಳು ಬಂದರೆ ತಕ್ಷಣ ವಜಾ ಮಾಡಿ ಸುಮಾರು ನಾಲ್ಕೈದು ಕೇಸುಗಳಲ್ಲಿ ಒಂದನ್ನೂ, ಕೂಡ ಅಪ್ಪು ಮಾಡಿಲ್ಲ. ಅಪ್ಪು ಮಾಡಿರುವುದನ್ನು ಯಾವ ಆಧಾರದ ಮೇಲೆ ಅಪ್ಪು ಮಾಡಿದರು? ಯಾವ ಆಧಾರದ ಮೇಲೆ ಅಪ್ಪು ಮಾಡಿಲ್ಲ? ನನಗೆ ಸರಿಯಾಗಿ ನಿಲುವು ಏನೆಂಬುದನ್ನು ತಿಳಿಸಬೇಕು. ಚಾನ್ಸಲರ್ ಆಗಿರತಕ್ಕವರು ನಿಮ್ಮ ವರ್ಗದವರನ್ನು ಕೆಲಸಕ್ಕೆ ತೆಗೆದುಕೊಳ್ಳುವಾಗ ರಾಜ್ಯಾಂಗ ನೀತಿಗೆ ವಿರುದ್ಧವಾಗಿದ್ದಾರೆಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. He is not interested in the welfare of Scheduled Castes. He has rejected so many recommendations of all the Universities. Why? They are all fully qualified. I will give so many instances. He rejects them out right. Why? Does he wants his own caste people there?

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೆ, ಕರ್ನಾಟಕ ವಿಶ್ವವಿದ್ಯಾಲಯದ ಕುಲಪತಿಗಳು ಬಹಳ ದಕ್ಷರಿದ್ದಾರೆ, ಪ್ರಾಮಾಣಿಕರಿದ್ದಾರೆ, ಅವರು ಉತ್ತಮವಾದ ವ್ಯಕ್ತಿಗಳು ಅವರಿಗೆ ಬಳ್ಳಿಯ ಹೆಸರು ಇದೆ. ಮಾನ್ಯ ಪಾಟೀಲರವರು ಒಂದು ವಿಷಯವನ್ನು ಹೇಳಿದ್ದಾರೆ, ಅದರ ಬಗ್ಗೆ ಕಾನೂನು ತಿದ್ದುಪಡಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ ಎಂದು ಹೇಳಿದ್ದೇನೆ. ಮಾನ್ಯ ಹಿರಿಯ ಸದಸ್ಯರಾದ ಬಸವಲಿಂಗಪ್ಪನವರು ಛಾನ್ಸಲರ್‌ರ ಅವರ ಬಗ್ಗೆ ಏನು ತಮ್ಮ ಅನಿಸಿಕೆಗಳನ್ನು ಹೇಳಿದ್ದಾರೆ ಅದನ್ನು ಛಾನ್ಸಲರ್‌ರವರ ಗಮನಕ್ಕೆ ತರುತ್ತೇನೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಸವದತ್ತಿ ವಿಜ್ಞಾನ ಕಾಲೇಜು

೫೪೭. ಶ್ರೀ ಚಂದ್ರಶೇಖರ್ ಮಾವನಿ (ಪರಸಗಡ).—ಮಾನ್ಯ ಶಿಕ್ಷಣ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸವದತ್ತಿ ತಾಲ್ಲೂಕಿನಲ್ಲಿ ವಿಜ್ಞಾನ ಕಾಲೇಜಿಲ್ಲದೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಸವದತ್ತಿ ಸದರೀ ಕಾಲೇಜನ್ನು ಯಾವಾಗ ಪ್ರಾರಂಭಿಸಲಾಗುವುದು?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ಬಂದಿದೆ.

ಆ) ಸವದತ್ತಿಯಲ್ಲಿ ಈಗ ವಿಜ್ಞಾನ ಬೋಧಿಸುವ ಕಿರಿಯ ಕಾಲೇಜು ಇಲ್ಲದಿರುವುದರಿಂದ ವಿಜ್ಞಾನ ಪ್ರಥಮ ದರ್ಜೆ ಕಾಲೇಜಿನ ಮಂಜೂರಾತಿ ಸಾಧ್ಯವಾಗುವುದಿಲ್ಲವೆಂದು ಹೇಳಿದ್ದಾರೆ. ಹಿರಿಯ ಕಾಲೇಜು ಮಂಜೂರು ಮಾಡುವುದಕ್ಕೆ ಸಾಧ್ಯವಾಗಿದ್ದರೆ ಕಿರಿಯ ಕಾಲೇಜನ್ನು ಮಂಜೂರು ಮಾಡುವುದಕ್ಕೆ ಸಾಧ್ಯವಿದೆಯೇ?

ಶ್ರೀ ಎಂ. ರಘುಪತಿ.—ಸವದತ್ತಿಯಲ್ಲಿ ಸರ್ಕಾರಿ ಕಿರಿಯ ಕಾಲೇಜು ಇಲ್ಲ. ಕಿರಿಯ ಕಾಲೇಜನ್ನು ತೆರೆಯಬೇಕೆನ್ನುವ ವಿಷಯವನ್ನು ಮಾನ್ಯ ಸದಸ್ಯರು ಈಗ ಸಭೆಯ ಮುಂದಿಟ್ಟಿದ್ದಾರೆ. ಕಿರಿಯ ಕಾಲೇಜುಗಳನ್ನು ಮಂಜೂರು ಮಾಡುವಾಗ ಸವದತ್ತಿಗೂ ಮಂಜೂರು ಮಾಡುತ್ತೇವೆ.

ಶ್ರೀ ಚಂದ್ರಶೇಖರ್ ಮಾವನಿ.—ಮಾನ್ಯ ಅಧ್ಯಕ್ಷರೆ.....

ಅಧ್ಯಕ್ಷರಾ.—ಮಾನ್ಯ ಮಂತ್ರಿಗಳು ಉತ್ತರವನ್ನು ತೃಪ್ತಿಕರವಾಗಿ ಕೊಟ್ಟಿದ್ದಾರೆ ತಾವು ಕುಳಿತು ಕೊಳ್ಳಿ.